
Shri Maddrakshapurivasa Bhimeshvarasuprabhatam

శ్రీమద్ద్రాక్షాపురీవాస భీమేశ్వరసుప్రభాతమ్

Document Information



Text title : Shri Maddrakshapurivasa Bhimeshvarasuprabhatam

File name : drAkShApurIvAsabhImeshvarasuprabhAtam.itx

Category : shiva, suprabhAta

Location : doc_shiva

Proofread by : PSA Easwaran

Latest update : April 25, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org

శ్రీమద్ద్రాక్షాపురీవాస భీమేశ్వరసుప్రభాతమ్



శ్రీమద్దక్షపురీవాస భీమేశ్వర మహాప్రభో ।
భవచ్చరణసాన్నిధ్యే సుప్రభాతం మయార్పితమ్ ॥ ౧ ॥

ఉత్తిష్టోత్తిష్ట భీమేశ ఉత్తిష్ట వృషవాహన ।
ఉత్తిష్ట శివ గౌరీశ త్రైలోక్యం మంగళం కురు ॥ ౨ ॥

జయ దక్షపురాధీశ జయ శ్రీవృషభధ్వజ ।
జయ మాణిక్యదేవీశ త్రైలోక్యం మంగళం కురు ॥ ౩ ॥

మాతస్సమస్తజగతాం సుఖదానదక్షే
భీమేశవామనిలయే శ్రితపారిజాతే ।
శర్వాణి దక్షపురనిత్యనివాసదీక్షే
భీమేశదేవదయితే తవ సుప్రభాతమ్ ॥ ౪ ॥

తవ సుప్రభాతమరవిన్దతోచనే
భవతు ప్రసన్నముఖచన్ద్రశోభితే ।
విధివాసుదేవవనితాదిపూజితే
భీమేశదేవదయితే తవ సుప్రభాతమ్ ॥ ౫ ॥

శర్వాణి సస్మితలసన్ముఖచన్ద్రబిమ్బే
భీమాధరోష్ఠపరిపూర్ణకృపావలమ్బే ।
కాదమ్బికావననివాసిని లోకమాన్యే
భీమేశదేవదయితే తవ సుప్రభాతమ్ ॥ ౬ ॥

చమ్పాలతాగ్గీ శుభకారిణి శాతకుమ్భ-
శుమ్భత్ప్రభాజయవిరాజదురోజయుగ్మే ।
శర్మప్రదాయినీ శశాంకకలావతంసే
భీమేశదేవదయితే తవ సుప్రభాతమ్ ॥ ౭ ॥

దేవేన్ద్రమాలిమణిస్థలనతపాదపద్మ
సర్వాప్సరాభినయశోభితచత్వరాన్త ।

భక్తార్చిపర్వతసువజ్రశివేశ శమోఘ
శ్రీభీమశంకరవిభో తవ సుప్రభాతమ్ ॥ ౮ ॥

శ్రీభీమనాథ కరుణాకర దీనబంధో
శ్రీశాదిదేవగణపాలితలోకబంధో ।
శ్రీపార్వతీవదనపక్కజపద్మబంధో
శ్రీభీమశంకరవిభో తవ సుప్రభాతమ్ ॥ ౯ ॥

బ్రహ్మాదిదేవనుత దేవగణాధినాథ
దేవేంద్రవన్ద్య మృదుపక్కజపాదయుగ్మ ।
దేవర్షినారదమునీంద్రసుగీతకీర్తే
శ్రీభీమశంకరవిభో తవ సుప్రభాతమ్ ॥ ౧౦ ॥

హీరాదిదివ్యమణియుక్తకిరీటహార-
కేయూరకుంజులలనత్కవచాభిరామ ।
భక్తార్చిత ప్రణవవాచ్యనిజస్వరూప
శ్రీభీమశంకరవిభో తవ సుప్రభాతమ్ ॥ ౧౧ ॥

శ్రీదక్షవాటపురసంస్థితదివ్యలిజ్జ
త్రైలిజ్జలిజ్జ త్రిగుణాత్మక శక్తియుక్త ।
వన్దారువృందనుత వేదవనీవిహార
శ్రీభీమశంకరవిభో తవ సుప్రభాతమ్ ॥ ౧౨ ॥

పంచాక్షరాదిమనుయన్త్రితగాఙ్గతోయైః
పంచామృతైః ప్రముదితేంద్రియతైర్మునీనైః ।
పట్టాభిషిక్త హరియుక్త శివాసనాథ
శ్రీభీమశంకరవిభో తవ సుప్రభాతమ్ ॥ ౧౩ ॥

కైలాసనాథ కలిదోషమహాస్థసూర్య
కంజ్ఞాసనాదిసురవన్దితపాదపద్మ ।
వేశ్యాప్రన్వత్యపరితుష్టమనోఽమ్బుజాత
శ్రీభీమశంకరవిభో తవ సుప్రభాతమ్ ॥ ౧౪ ॥

అగ్రే వసన్తి తవ పాదతలే సుభక్త్యా
దిక్పాలకా వినయనప్రశిరఃప్రయుక్తాః ।
శమోఘ మహేశ ఇతి దేవ వదన్తి యే త్వాం

శ్రీభీమశంకరవిభో తవ సుప్రభాతమ్ ॥ ౧౫ ॥

లింగాకృతే నిఖిలజీవగణాత్మలింగ
గంగాధర ప్రమథసేవితదివ్యపాద ।
భోగీన్ద్రహార పరిరక్షితసాధులోక
శ్రీభీమశంకరవిభో తవ సుప్రభాతమ్ ॥ ౧౬ ॥

శంఖా శశాంకాధర శంకర శూలపాణే
స్వామిన్ త్రిశూలధర మోక్షద భోగదాయిన్ ।
సర్వావతారధర పాలితజీవలోక
శ్రీభీమశంకరవిభో తవ సుప్రభాతమ్ ॥ ౧౭ ॥

శ్రీభీమనాథ హర దివ్యతలాధివాస
శ్రీపార్వతీహృదయపంజ్జుజభృంగరూప ।
శ్రీసీలకణ్ఠ పర శర్వ ఉమేశ శంఖా
శ్రీభీమశంకరవిభో తవ సుప్రభాతమ్ ॥ ౧౮ ॥

కన్దర్పదర్పహర కణ్ఠాభవాదివన్ద్య
గౌరీకుచామ్బురుహకుట్రులలోలదృష్టే ।
భద్రప్రదాతృభవభక్తిసులభ్య దేవ
శ్రీభీమశంకరవిభో తవ సుప్రభాతమ్ ॥ ౧౯ ॥

భస్మప్రలిప్తశుభదాయక దివ్యమూర్తే
భస్మాసురాదిఖలమర్దనకన్తురూప ।
గౌరీవినిర్మితసుభక్త్యనుభోజ్యభోజిన్
శ్రీభీమశంకరవిభో తవ సుప్రభాతమ్ ॥ ౨౦ ॥

నన్దిశవాహ నరకార్ణవకర్ణధార
నారాయణాదిసురసంస్తుతదివ్యనామ ।
శ్రీదక్షవాటపురనిర్మితదివ్యసౌధ
శ్రీభీమశంకరవిభో తవ సుప్రభాతమ్ ॥ ౨౧ ॥

శ్రీమన్గణాదిమునిభావితదివ్యదేహ
త్రయ్యన్తవేద్య త్రిపురాన్తక శ్రీత్రినేత్ర ।
జ్ఞానార్థదానపరినిష్ఠితదివ్యచిత్త
శ్రీభీమశంకరవిభో తవ సుప్రభాతమ్ ॥ ౨౨ ॥

వ్యాసాదిపణ్డితవరస్తుత దివ్యచిత్త
 భక్తాలిదివ్యపదవీప్రద భాసురాజ్ఞుః ।
 సంసారసార శివ శాస్త్ర సురూప శమోభ
 శ్రీభీమశంకరవిభో తవ సుప్రభాతమ్ ॥ ౨౩ ॥

ఉన్మీల్య నేత్రయుగలం ద్విజవృన్దమాశు
 పంచాక్షరీజపసునిష్ఠితదివ్యచిత్త ।
 ఆయాతి తే పదసరోజతలన్తు నిత్యం
 శ్రీభీమశంకరవిభో తవ సుప్రభాతమ్ ॥ ౨౪ ॥

తస్మిన్విబద్ధస్వరయుక్తవర్ణా
 గాయన్తి తే దివ్యచరిత్రమారాత్ ।
 భక్త్యా నితాన్తం భవనారదాద్యా
 భీమేశభూయాత్ తవ సుప్రభాతమ్ ॥ ౨౫ ॥

శ్రితాలిసత్కామ్యసుపారిజాత
 శ్రీవిష్ణుచక్రప్రద భవ్యతీర్థ ।
 శ్రీసూర్యహస్తార్చితదివ్యపాద
 భీమేశభూయాత్ తవ సుప్రభాతమ్ ॥ ౨౬ ॥

శ్రీబిల్వపత్రార్చితపాదపద్మ
 శ్రీవిష్ణుహృత్తామరసాభిరమ్య ।
 నాగేన్ద్రభూషాప్రియ నాకవన్ద్య
 భీమేశభూయాత్ తవ సుప్రభాతమ్ ॥ ౨౭ ॥


శ్రీసప్తగోదావరిహేమపదైః
 సమ్పూజితుం త్వాం తు నితాన్తభక్త్యా ।
 ఆయాన్తి భక్తాశ్చ సుదూరదేశాత్
 భీమేశభూయాత్ తవ సుప్రభాతమ్ ॥ ౨౮ ॥

శ్రీసప్తగోదావరిపూతనీరైః
 మూర్ధాభిషిక్తేశ్వర మగ్గలాజ్ఞుః ।
 శమోభ మహాదేవ జగన్నివాస
 భీమేశభూయాత్ తవ సుప్రభాతమ్ ॥ ౨౯ ॥


ఇత్యం వృషధ్వజవిభోరిహ సుప్రభాతం

యే సజ్జనాః ప్రతిదినం పఠితుం ప్రవృత్తాః ।
తేషాం ప్రభాతసమయే శివభక్తిమాద్యాం
ప్రజ్ఞాం సుముక్తిపదవీం శ్రియమాశు దద్యాత్ ॥ ౩౦॥
ఇతి ద్రాక్షారామభీమేశ్వరసుప్రభాతం సమూర్ణమ్ ।

Proofread by PSA Easwaran

——
Shri Maddrakshapurivasa Bhimeshvarasuprabhatam

pdf was typeset on May 31, 2020

——
Please send corrections to sanskrit@cheerful.com

